

**ТАТАРСТАН
РЕСПУБЛИКАСЫ
АКТАНЫШ МУНИЦИПАЛЬ
РАЙОНЫ АКТАНЫШБАШ
АВЫЛ ЖИРЛЕГЕ СОВЕТЫ**

423740, Актанышбаш авылы,
Мәктәп ур., 19 йорт



**СОВЕТ АКТАНЫШБАШСКОГО
СЕЛЬСКОГО ПОСЕЛЕНИЯ
АКТАНЫШСКОГО
МУНИЦИПАЛЬНОГО РАЙОНА
РЕСПУБЛИКИ ТАТАРСТАН**

423740, д. Актанышбаш, ул.
Школьная, дом 19

**РЕШЕНИЕ
«15» сентябрь 2026 ел**

**КАРАР
№ 12**

**Актаныш муниципаль районы Актанышбаш авыл җирлеге Советы депутаты
статусы турындагы Нигезләмәне раслау хақында**

«Гавами хакимиятнең бердәм системасында җирле үзидарәне оештыруның гомуми принциплары турында» 2025 елның 20 мартындагы 33-ФЗ номерлы Федераль закон, «Татарстан Республикасында җирле үзидарә турында» 2004 елның 24 июлендәге 45-ТРЗ номерлы Татарстан Республикасы Законы, Татарстан Республикасы Актаныш муниципаль районының «Актанышбаш авыл җирлеге» муниципаль берәмлеге Уставы нигезендә Актанышбаш авыл җирлеге Советы

КАРАР ИТТЕ:

1. Актанышбаш авыл җирлеге Советы депутаты статусы турында кушымтада бирелгән Нигезләмәне расларга.
2. Актанышбаш авыл җирлеге Советы карарларын үз көчен югалткан дип танырга:
 - «Актаныш муниципаль районының Актанышбаш авыл җирлеге Советы депутаты статусы турындагы Нигезләмәне раслау хақында» 29.10.2009 ел, № 12;
 - «Актаныш муниципаль районының Актанышбаш авыл җирлеге Советы депутаты статусы турындагы Нигезләмәне раслау хақындагы» карарга үзгәрешләр керту турында» 24.06.2011 ел, № 8;
3. Әлеге карарны Татарстан Республикасы рәсми хокукый мәғлүмәт порталында (<http://pravo.tatarstan.ru>) бастырып чыгарырга һәм Актаныш муниципаль районының рәсми сайтында «Авыл җирлекләре» бүлегендә урнаштыру юлы белән халыкка җиткерергә.
4. Әлеге карарның үтәлешен тикшереп торуны үз җаваплылыгымда калдырам.

**Актаныш муниципаль районы
Актанышбаш авыл җирлеге башлыгы,
Совет рәисе**

Маликов Г.Р.

Татарстан Республикасы

Актаныш муниципаль районы
Актанышбаш авыл җирлеге
Советы 15.09.2026 №12
карарына

1 нче кушымта

Татарстан Республикасы Актаныш муниципаль районы Актанышбаш авыл җирлеге
Советы депутаты статусы турында Нигезләмә

Өлеге Нигезләмә Актанышбаш авыл җирлеге Советы депутатының (алга таба - депутат) хокукларын һәм бурычларын билгели, үз вәкаләтләрен башкарганда төп хокукый һәм социаль гарантияләрне күздә тотат.

1нче статья. Депутат статусының хокукый нигезе

1. Депутат статусы Россия Федерациясе Конституциясе, федераль законнар, Татарстан Республикасы Конституциясе, Татарстан Республикасы Актаныш муниципаль районы «Актанышбаш авыл җирлеге» муниципаль берәмлегенең Уставы (алга таба — җирлек Уставы) һәм Нигезләмә нигезендә билгеләнә.

2. Депутат булып бермандатлы сайлау округы буенча муниципаль сайлауларда сайланган һәм Актанышбаш авыл җирлеге Советында (алга таба — җирлек Советы) Россия Федерациясе, Татарстан Республикасы законнарында һәм муниципаль норматив хокукый актларда каралган вәкиллекле һәм башка вәкаләтләренә гамәлгә ашырырга вәкаләтле Россия Федерациясе гражданы тора.

3. Депутат үз эшчәнлегендә Россия Федерациясе Конституциясенә, федераль законнарга, Татарстан Республикасы Конституциясенә, җирлек Уставына һәм муниципаль норматив хокукый актларга, шулай ук сайлаучыларның мәнфәгатьләренә таяна.

4. Депутатка үз вәкаләтләрен тоткарлыксыз башкару өчен шартлар тәэмин ителә.

5. Депутат үз статусын депутат вәкаләтләрен гамәлгә ашыруга бәйле булмаган эшчәнлек өчен кулланарга хокуклы түгел.

2 нче статья. Депутат эшчәнлеген гамәлгә ашыру шартлары

1. Депутатлар, җирлек Уставында билгеләнгән очраклардан тыш, үз вәкаләтләрен даими булмаган нигездә башкаралар, депутат эшчәнлеген төп эш урыны буенча хезмәт һәм хезмәт бурычларын үтәү белән бергә алып баралар.

2. Депутатка үз вәкаләтләрен даими булмаган нигездә гамәлгә ашыру өчен, эш бирүче тарафыннан эш урынын (вазыйфасын) саклап калып,

дәвамлылығы жирлек Уставы белән билгеләнгән чорга эштән азат ителү гарантияләнә.

3. Жирлек Советының билгеләнгән саныннан депутатларның 10 проценттан артырагы даими нигездә эшли, ә жирлек Советының саны 10 кешедән кимрәк булса - 1 депутат.

3 нче статья. Депутат вәкаләтләре срогы

1. Депутат вәкаләтләре срогы биш елны тәшкил итә.

2. Депутатның вәкаләтләре ул сайланган көннән башлана һәм яңа чакырылыш жирлек Советының тулы хокуклы составта беренче утырышын уздырган көннән туктатыла.

4 нче статья. Депутат статусына бәйле чикләү, тыюлар

1. Депутатлар Россия Федерациясе сенаторлары, Россия Федерациясе Федераль Жыены Дәүләт Думасы депутатлары, Россия Федерациясе субъектларының закон чыгару органнары депутатлары була алмый, Россия Федерациясенең башка дәүләт вазыйфаларын, Россия Федерациясе субъектларының дәүләт вазыйфаларын, шулай ук дәүләт граждан хезмәте һәм муниципаль хезмәт вазыйфасын биләп тора алмый, моңа «Гавами хакимиятнең бердәм системасында жирле үзидарәне оештыруның гомуми принциплары турында» 2025 елның 20 мартындагы 33-ФЗ номерлы Федераль законда (алга таба - 33-ФЗ номерлы Закон), башка федераль законнарда билгеләнгән очраklar керми.

2. Депутат, 33-ФЗ Законы һәм башка федераль законнар белән билгеләнгән очраklarдан тыш, бер үк вакытта башка муниципаль берәмлекнең вәкаләтле органы депутаты яки башка муниципаль берәмлекнең башлыгы вәкаләтләрен башкара алмый.

3. Депутатлар Россия Федерациясенең коррупциягә каршы көрәш турындагы законнары белән билгеләнгән чикләүләрен, тыюларны сакларга, бурычларны үтәргә тиеш.

4. Үз вәкаләтләрен даими нигездә башкаручы депутатлар хокуклы түгел:

1) шәхсән яки ышанычлы затлар аша эшмәкәрлек эшчәнлегә белән шөгыльләнәргә;

2) коммерцияле яки коммерцияле булмаган оешма белән идарә итүдә катнашырга, түбәндәге очраklarдан тыш:

а) сәяси партия белән идарә итүдә, һөнәри берлек органы, шул исәптән жирле үзидарә органында төзелгән беренчел профсоюз оешмасының сайланулы органы тарафыннан түләүсез нигездә катнашу, башка ижтимагый оешма, торак, торак-төзелеш, гараж кооперативлары съездында (конференциясендә) яисә гомуми жыелышында, күчемсез мөлкәт милекчеләре ширкәтендә катнашу;

б) коммерциячел булмаган оешма белән идарә итүдә түләүсез нигездә катнашу (сәяси партия, һөнәри берлек органы, шул исәптән жирле үзидарә органында төзелгән беренчел һөнәр берлеге оешмасының сайланулы органы белән идарә итүдә катнашудан, башка ижтимагый оешманың, торак, торак-төзелеш, гараж

кооперативларының, күчемсез мөлкәт милекчеләре ширкәтенең съездында (конференциясендә) яисә гомуми җыелышында катнашудан тыш) Татарстан Республикасы Законнда билгеләнгән тәртиптә Татарстан Республикасы Рәисенә алдан хәбәр итү белән;

в) Россия Федерациясе субъекты муниципаль берәмлекләре советында, муниципаль берәмлекләренең башка берләшмәләрендә, шулай ук аларның идарә органнарында муниципаль берәмлек мәнфәгатьләрен түләүсез нигездә күрсәтү;

г) муниципаль берәмлек исемнән оешманың тулы гамәлгә куючысы вәкаләтләрнән гамәлгә ашыру тәртибен яки муниципаль милектәге акцияләргә (устав капиталындагы өлешләргә) идарә итү тәртибен билгеләүче муниципаль хокукый актлар нигезендә муниципаль берәмлекнең идарә органнарында һәм ревизия комиссиясендә муниципаль берәмлек мәнфәгатьләрен түләүсез нигездә күрсәтү;

д) федераль законнарда каралган башка очраklar;

3) укучылык, фәнни һәм башка иҗади эшчәнлектән тыш, башка түләүле эшчәнлек белән шөгыльләнәргә. Шулай ук вакытта, әгәр Россия Федерациясенең халыкара шартнамәсендә яисә Россия Федерациясе законнарында башкасы каралмаган булса, мөгаллимлек, фәнни һәм башка иҗат эшчәнлегенә бары тик чит дүләтләр, халыкара һәм чит ил оешмалары, чит ил гражданны һәм гражданнылыгы булмаган затлар акчалары исәбеннән финанслана алмый;

4) Россия Федерациясенең халыкара шартнамәсендә яисә Россия Федерациясе законнарында башкасы каралмаган булса, идарә органнары, попечительлар яисә күзәтү советлары, чит ил коммерциячел булмаган хөкүмәтнеке булмаган оешмаларының һәм Россия Федерациясе территориясендә аларның структур бүлекчәләренең башка органнары составына керергә.

5. Даими нигездә вәкаләтләрне гамәлгә ашыручы муниципаль вазыйфаларны биләүче затлар гражданнылык, административ яки җинаять эшен буенча яки административ хокук бозу турындагы эш буенча яклаучы яки вәкил (законлы вәкиллек очраklarыннан тыш) сыйфатында катнаша алмыйлар.

5 нче статья. Депутат вәкаләтләре вакытыннан алда туктатылу

1. Депутат вәкаләтләре түбәндәге очраklarда вакытыннан алда туктатыла:

- 1) үлем;
- 2) үз теләгә белән отставкага китү;
- 3) суд тарафыннан хокукка сәләтсез яисә хокукка сәләте чикләнгән дип танылу;
- 4) суд тарафыннан хәбәрсез югалган дип танылу яисә вафат дип игълан ителү;
- 5) аңа карата судның гаепләү карарының законлы көченә керүе;
- 6) Россия Федерациясеннән читкә даими яшәү урынына чыгу;
- 7) Россия Федерациясе гражданнылыгы туктатылу яисә чит ил дүләтенең гражданнылыгы булу яки яшәү төре яисә Россия Федерациясе гражданнының чит дүләт территориясендә даими яшәү хокукын раслый торган башка документ булу;
- 8) Җирлек Советы вәкаләтләрен вакытыннан алда туктату;

9) хәрби хезмәткә чакыру яисә аны алыштыра торган альтернатив граждан хезмәтенә китү;

10) чит ил агенты статусын алу;

11) 33-ФЗ номерлы Федераль законда һәм башка федераль законнарда билгеләнгән башка очраklar.

2. Депутатның вәкаләтләре, әгәр ул җирлек Советының барлык утырышларында алты ай рәттән сәбәпсез катнашмаса, җирлек Советы карары белән вакытыннан алда туктатыла.

3. Депутат вәкаләтләрен вакытыннан алда туктату турында җирлек Советы тарафыннан карар кабул ителгән депутат, әлеге карарга карата шикаять белдерү турындагы гариза белән әлеге карар рәсми басылып чыккан көннән алып 10 көн эчендә судка мөрәҗғәгать итәргә хокуклы.

4. Вәкаләтләре җирлек Советының депутат вәкаләтләрен вакытыннан алда туктату турындагы карары нигезендә вакытыннан алда туктатылган депутат, күрсәтелгән карарга суд тәртибендә шикаять биргән очракта, җирлек Советы суд карары законлы көченә кәргәнче җирлек Советы депутатларын өстәмә сайлаулар билгеләү турында карар кабул итәргә хокуклы түгел.

5. Депутат вәкаләтләрен вакытыннан алда туктату турындагы җирлек Советы карары, вәкаләтләрен вакытыннан алда туктату өчен нигез барлыкка килгән көннән алып 30 көннән дә соңга калмыйча кабул ителә, ә әгәр бу нигез җирлек Советы сессияләре арасында барлыкка килсә, - мондый нигез барлыкка килгән көннән соң өч айдан да соңга калмыйча.

6. Әгәр җирлек Советының депутат вәкаләтләрен вакытыннан алда туктату турындагы карары әлеге статьяның 1 өлешендәге 2 пунктында каралган нигездә әлеге статьяның 5 өлешендә каралган срокларда кабул ителмәгән булса, депутат процессуаль законнарда каралган тәртиптә җирлек Советының гамәл кылмавына шикаять белдерү турындагы гариза белән судка мөрәҗғәгать итәргә хокуклы.

7. Татарстан Республикасы Рәисе депутат вәкаләтләрен вакытыннан алда туктату турында гариза белән мөрәҗғәгать иткән очракта, вәкаләтләрен вакытыннан алда туктату өчен нигез барлыкка килгән көн итеп әлеге гаризаның җирлек советына кәргән көне санала.

6 нчы статья. Депутат хокуклары

1. Депутат түбәндәге хокукларга ия:

1) җирлек Советында даими комиссияләргә һәм тиешле вазыйфаларга сайларга һәм сайланьрга;

2) җирлек Советына карау өчен сораулар тәкъдим итәргә;

3) җирлек Советы тарафыннан төзелә торган органнарны һәм җирлек Советы тарафыннан сайлана торган (билгеләп куела торган, килештерелә торган) вазыйфаи затларның кандидатураларын формалаштыру мәсьәләләре буенча үз фикерен әйтәргә;

4) хокукый иҗат инициативасын гамәлгә ашыру тәртибендә җирлек Советы хокукый актлар проектларын кертәргә;

5) көн тәртибе, тикшерелә торган сорауларның асылы һәм карау тәртибе буенча тәкъдимнәр һәм искәртмәләр кертәргә, җирлек Советы карарлары проектларына төзәтмәләр кертәргә;

6) жирлек Советына хисап бирергә тиешле яки контроль астында булган теләсә кайсы органның яки вазыйфаи затның жирлек Советы утырышында чираттан тыш хисабын яки мәгълүматын тыңлау буенча тәкъдимнәр кертергә;

7) жирлек Советы Регламенты белән билгеләнгән тәртиптә фикер алышуда катнашырга;

8) үз тәкъдимнәрен нигезләп һәм тавыш бирү мотивлары буенча чыгыш ясарга, белешмәләр бирергә;

9) жирлек Советы утырышларында, аның фикеренчә, иҗтимагый әһәмияткә ия булган гражданның мөрәжәгатьләрен игълан итәргә;

10) жирлек Советы тарафыннан төзелә торган органның составы (сан ягыннан, персонал яктан) һәм жирлек Советы тарафыннан сайлана торган (билгеләп куела торган, килештерелә торган) вазыйфаи затларның кандидатуралары буенча фикер әйтергә;

11) даими комиссияләренә, жирлек Советы сессияләренә беркетмәләре белән танышырга;

12) депутат ярдәмчеләренә ия булу.

7 нче статья. Депутатның таныклыгы һәм күкрәк билгесе

1. Депутат шәхесен һәм Актанышбаш авыл жирлеге Советы депутаты вәкаләтләрен раслый торган документ булып торган таныклыкка, шулай ук үз вәкаләтләре чоры дәвамында файдалана торган күкрәк билгесенә ия.

8 нче статья. Депутат эшчәнлегенә формалары

1. Депутат эшчәнлегенә формалары булып тора:

1) жирлек Советы сессияләре эшендә катнашу;

2) жирлек Советының даими комиссиясе эшендә катнашу;

3) федераль дәүләт хакимияте органны, Татарстан Республикасы дәүләт хакимияте органны, жирле үзидарә органны вазыйфаи затларына, оештыру-хокукий формаларына, жәмәгать берләшмәләренә жирлек карамагындагы мәсьәләләр буенча мөрәжәгать итү;

4) муниципаль хокукий акт проектын кертү;

5) жирлек Советы тарафыннан кабул ителә торган муниципаль хокукий актлар проектларын эшләүдә катнашу;

6) Татарстан Республикасы Дәүләт Советына закон чыгару инициативасы тәртибендә жирлек Советы тарафыннан кертелә торган Татарстан Республикасы законнары проектларын эшләүдә катнашу;

7) депутат гарызнамәсе кертү;

8) сайлаучылар белән очрашулар, аларның мөрәжәгатьләре белән эшләү, үз вәкиле булган жирлек халкына үзләренә эшчәнлегенә һәм жирле үзидарә органны эшчәнлегенә турында мәгълүмат бирү;

9) жирле референдумнары, гавами тыңлауларны, җыелышларны, конференцияләренә һәм гражданны сорашып белешүләренә оештыруда һәм уздыруда катнашу;

10) территорияль иҗтимагый үзидарәне оештыруда катнашу.

2. Депутат үз эшчәнлеген федераль законнар, Татарстан Республикасы законнары, башка муниципаль хокукий актлар һәм Актанышбаш авыл җирлеге Советы Регламенты белән билгеләнгән башка формаларда да алып барырга мөмкин.

9 нчы статья. Депутатның сайлаучылар белән үзара мөнәсәбәте

1. Депутат җирлек халкы, шулай ук җирлек территориясендә урнашкан предприятиеләр, оешмалар, муниципаль һәм башка органнар коллективлары белән элемтәдә тора.

2. Депутат сайлаучылар алдында үз эшләре турында елга бер тапкырдан да ким булмаган күләмдә хисап тоты, аларны җирлек Советы эше турында даими хәбәр итә, шулай ук айга бер тапкырдан да ким булмаган санда халыкны кабул итә.

3. Депутат, законнары белән билгеләнгән чараларны кабул итеп, җирлек халкының законлы хокукларын, ирекләрен һәм мәнфәгатьләрен тәэмин итә, алардан килгән тәкъдимнәрне, гаризаларны, шикәятләрен карый, үз вәкаләтләре чикләрендә аларда булган сорауларны дәрәҗә һәм вакытында хәл итәргә ярдәм итә.

4. Гражданның кабул итә;

5. Жәмәгать фикерен өйрәнә һәм кирәк булганда тиешле дәүләт хакимияте органнарына, җирле үзидарә органнарына һәм жәмәгать берләшмәләренә тәкъдимнәр кертә.

6. Депутатның сайлаучылар белән очрашулары Актаныш муниципаль районының Актанышбаш авыл җирлеге башкарма комитеты тарафыннан сайлаучылар белән очрашулар үткөрү өчен махсус билгеләнгән урыннарда, шулай ук депутатларның сайлаучылар белән очрашуларын үткөрү өчен Актаныш муниципаль районының Актанышбаш авыл җирлеге башкарма комитеты тарафыннан бирелә торган биналарда аларны бирү тәртибенә туры китереп үткәрелә.

7. Депутатның сайлаучылар белән очрашулары җыелышлар, митинглар, демонстрацияләр, урам йөрешләре һәм пикетлар турындагы Россия Федерациясе законнары нигезендә үткәрелә.

8. Депутатның сайлаучылар белән очрашуларын оештыруга яисә уздыруга каршылык күрсәтү Россия Федерациясе законнары нигезендә административ җаваплылыкка китерә.

10 нчы статья. Депутатларның депутат этикасы кагыйдәләрен саклау

1. Депутат җирлек Советы тарафыннан расланган депутат этикасы кагыйдәләрен сакларга тиеш, шул исәптән түбәндәге бурычларны үтәргә:

1) үзе яки аның якин туганнарына кагылышлы мәсьәләләрне хәл иткәндә, җирле үзидарә органнары, оешмалар, вазыйфаи затлар, муниципаль хезмәткәрләр һәм гражданны эшчәнлегенә йогынты ясау өчен депутат статусын файдаланмау һәм җирле үзидарә органнары эшендә катнашудан тыелу;

2) депутат вазыйфаларын объектив үтәүдә шик тудырырлык үз-үзеңне тотудан тыелырга, шулай ук аның абруена яисә җирлек Советы абруена зыян китерерлек низаглы хәлләрдән качарга;

- 3) мәнфәгатьләр конфликты килеп чыгу куркынычы булганда - шәхси кызыксыну (турыдан-туры яки читләтеп) депутат вазыйфаларын тиешенчә, объектив, гадел үтәүгә йогынты ясый яки йогынты ясый ала торган вәзгыять булганда;
- бу хакта җирлек советына хәбәр итәргә һәм аның әлеге мәнфәгатьләр конфликтын булдырмауга яисә җайга салуга юнәлдерелгән карарын үтәргә;
- 4) җирлек Советында билгеләнгән гавами чыгышлар кагыйдәләрен үтәү;
- 5) депутат эшчәнлегенә бәйле булмаган максатларда конфиденциаль характердагы белешмәләргә кертелгән, депутат бурычларын үтәүгә бәйле рәвештә аңа мәгълүм булган белешмәләрне ачмау һәм файдаланмау;
- 6) физик һәм юридик затлардан депутат бурычларын үтәүгә бәйле рәвештә бүләкләүләр (бүләкләр, акчалата бүләкләү, ссуда, хезмәт күрсәтүләр, күңел ачу, ял итү, транспорт чыгымнары өчен түләү һәм башка бүләкләүләр) алмау.

11 нче статья. Депутатның җирлек Советы сессияләрендә катнашуы

1. Депутат җирлек Советының барлык сессияләрендә шәхсән катнашырга тиеш.
2. Депутатка җирлек Советы сессияләрен уздыру вакыты һәм урыны, карауга кертелә торган мәсьәләләр турында хәбәр ителә, шулай ук әлеге мәсьәләләр буенча җирлек Советы регламенты нигезендә барлык кирәкле материалларны ала.
3. Җирлек Советы сессияләрендә катнаша алмаганда, депутат, бер көннән дә соңга калмыйча, бу хакта җирлек Советы Президиумына хәбәр итә.

12 нче статья. Депутатларның җирлек Советының даими комиссияләре эшендә катнашуы

1. Депутат әгъза булган җирлек Советының даими комиссияләренең барлык утырышларына шәхсән катнашырга тиеш.
2. Депутатка даими комиссияләр утырышларын уздыру вакыты һәм урыны, карауга кертелә торган мәсьәләләр турында хәбәр ителә, шулай ук әлеге мәсьәләләр буенча җирлек Советы регламенты нигезендә барлык кирәкле материалларны ала.
3. Даими комиссияләр утырышларында катнаша алмаганда, депутат, бер көннән дә соңга калмыйча, бу хакта даими комиссия рәисенә яисә җирлек Советы аппаратына хәбәр итә.

13 статья. Депутатның вазыйфаи затлар тарафыннан беренче чиратта кабул итүгә хокукы

1. Депутат эшчәнлегә мәсьәләләре буенча депутат Актанышбаш авыл җирлегә (алга таба – җирлек) җирле үзидарә органнарының вазыйфаи затлары,

муниципаль предприятиелэр һәм учреждениелэр җитәкчеләре тарафыннан чираттан тыш кабул итү хокукыннан файдалана.

2. Депутат вазыйфаи затка турыдан-туры яисә вазыйфаи затның кабул итү бүлмәсе (секретариаты) аша телдән яки язмача мөрәҗәгать итә.

3. Телдән мөрәҗәгать иткән очракта кабул итү вакыты җирлек Советы депутаты белән килешенгән вазыйфаи зат тарафыннан билгеләнә, ә депутат язмача мөрәҗәгать иткән очракта кабул итү вакыты депутат мөрәҗәгатен алган көннән өч көннән дә соңга калмыйча вазыйфаи зат тарафыннан билгеләнә.

4. Депутатны өч көн эчендә кабул итә алмаганда, депутат белән килешү буенча вазыйфаи зат башка вакытны билгели.

14 нче статья. Депутатның мәгълүмат алу һәм тарату хокукы

1. Депутат үз депутатлык эшчәнлегенә бәйле мәсьәләләр буенча, закон белән яшерен саклауны таләп итмәгән мәгълүматны җирле үзидарә органнарыннан, муниципаль предприятиеләрдән, учреждениеләрдән һәм аларның вазыйфале затларыннан алу хокукына ия.

2. Депутат үз эшчәнлеге мәсьәләләре буенча федераль законда күздә тотылган тәртиптә массакуләм мәгълүмат чараларында чыгыш ясарга хокуклы.

15 нче статья. Депутат мөрәҗәгатьләрен карау

1. Депутат дәүләт органнарына, җирле үзидарә органнарына, барлык оештыру-хокукий рәвешләрдәге оешмаларга, иҗтимагый берләшмәләргә, депутат эшчәнлеге мәсьәләләре буенча тиешле вазыйфаи затларга телдән яисә язмача мөрәҗәгать итәргә хокуклы.

2. Җирле үзидарә органнары, муниципаль предприятиеләр һәм учреждениеләр һәм аларның вазыйфале затлары, депутат депутатлык эшчәнлеге мәсьәләләре буенча мөрәҗәгать иткән очракта, мөрәҗәгәтне алган көннән башлап 15 көн эчендә, әгәр ул өстәмә тикшерү яки тикшерү таләп итмәсә, депутатка аның мөрәҗәгатенә җавап бирергә яки ул сораган документларны яки мәгълүматны бирергә тиеш.

3. Депутат мөрәҗәгатенә бәйле рәвештә нинди дә булса сорауларны өстәмә тикшерү яисә өстәмә өйрәнү үткәргә кирәк булган очракта, әлеге статьяның 2 өлешендә күрсәтелгән вазыйфаи затлар һәм җитәкчеләр бу хакта депутат мөрәҗәгатен алган көннән алып 15 көн эчендә депутатка хәбәр итәргә тиеш. Соңгы җавап депутатка депутатның язма мөрәҗәгатен алган көннән алып 30 көннән дә соңга калмыйча тапшырыла.

4. Депутатларның дәүләт органнарына, аларның оештыру-хокукий формасыннан бәйсез оешмаларга җәмәгать берләшмәләренә, аларның вазыйфаи затларына мөрәҗәгатьләрен карау тәртибе һәм вакытлары законнар белән билгеләнә.

5. Депутат үзенең мөрәҗәгатендә куйган мәсьәләләрне җирле үзидарә органнары, муниципаль предприятиеләр һәм учреждениеләр тарафыннан карауда турыдан-туры катнашу хокукына ия.

16 нчы статья. Депутат сорагы

1. Депутат яисә депутатлар төркеме җирлек Советы компетенциясенә керә торган мәсьәләләр һәм үзенең депутатлык эшчәнлегенә мәсьәләләргә буенча җирлек башлыгына, җирле үзидарә органнары, муниципаль предприятиеләр һәм учреждениеләр җитәкчеләренә депутат гарызнамәсә белән мөрәҗғәгать итәргә хокуклы.
2. Депутат гарызнамәсә җирлек Советы сессиясендә язма рәвештә кертелә һәм җирлек Советы сессиясендә игълан ителә. Депутат гарызнамәсен рәсмиләштерү җирлек Советы Регламенты нигезендә башкарыла.
3. Депутат гарызнамәсә җибәрелгән Орган яисә вазыйфаи зат аңа җавапны алган көннән алып 15 көн эчендә язма рәвештә бирә.

17 нче статья. Депутатның бурычлары

1. Депутат түбәндәгеләрне үтәргә тиеш:
 - 1) үз эшчәнлеген алып барганда РФ Конституциясен, федераль законнары, Татарстан Республикасы Конституциясен, Татарстан Республикасы законнарын, җирлек Уставын, башка муниципаль хокукый актларны сакларга; гражданның хокукларын һәм законлы мәнфәгатьләрен саклауны һәм яклауны тәмин итәргә;
 - 2) сайлаучыларны даими рәвештә, кимендә айга бер тапкыр кабул итәргә;
 - 3) гражданның, барлык оештыру-хокукый рәвешләрдәгә оешмаларның, иҗтимагый берләшмәләренең, дәүләт хакимияте органнарының, җирле үзидарә органнарының мөрәҗғәгатьләрен үз вакытында карарга һәм аларга үз компетенциясе чикләрендә җаваплар бирергә;
 - 4) сайлаучылар алдында очрашуларда хисап тотарга, шулай ук үз эшләре турында массакүләм мәгълүмат чаралары аша елга кимендә бер мәртәбә хәбәр итәргә;
 - 5) депутат вәкаләтләрен үтәү белән бәйлә чикләүләрен сакларга;
 - 6) дәүләт серен һәм закон белән саклана торган башка серне сакларга, шулай ук депутат вәкаләтләрен гамәлгә ашыруга бәйлә рәвештә гражданның шәхси тормышына, намусына һәм абруена кагылышлы аңа билгеле булган мәгълүматларны ачмаска.
2. Депутат федераль законнар, Татарстан Республикасы законнары, җирлек Уставы һәм җирлек Советының муниципаль хокукый актлары белән үзенә йөкләнгән башка бурычларны башкара.

18 нче статья. Депутатның җирле үзидарә органнары һәм вазыйфаи затлары белән үзара мөнәсәбәте

1. Депутат, җирле үзидарәнең коллегиаль органы әгъзасы буларак, җирлек Советының, аның органнарының эшчәнлегендә актив катнашуны тәмин итүче барлык тулы хокукларга да ия.
2. Җирлек советы депутатның сайлау округындагы, җирлек Советындагы эше, җирлек Советы карарларын һәм йөкләмәләрен үтәве турында хәбәрән тыңлый.

3. Жирле үзидарэ органнары һәм вазыйфалы затлары депутатка аның эшендә кирәкле ярдәм күрсәтәләр, депутатка жирле үзидарэ органнары эшчәнлегә, икътисадый һәм социаль үсеш программаларын үтәү барышы, депутат тәкъдимнәре һәм критик кисәтүләр буенча кабул ителгән чаралар турында хәбәр итәләр, депутат тарафыннан законнары, муниципаль берәмлекләрнең вәкиллеке органнары эше практикасын, жәмәгәтьчелек фикерен өйрәнүгә ярдәм итәләр.

19 нчы статья. Депутат эшчәнлегенә социаль һәм башка гарантияләр

1. Депутат эшчәнлегенә гамәлгә ашыруның социаль һәм башка гарантияләре жирлекнең законнары, муниципаль норматив хокукый актлары белән билгеләнә.

2. Депутатларны жинаять яисә административ җаваплылыкка тартканда, тоткарлаганда, кулга алганда, тентүдә, сорау алуда, аларга карата башка жинаять-процессуаль һәм административ-процессуаль гамәлләр кылганда, шулай ук депутатларга карата, алар биләгән торак һәм (яисә) хезмәт урыны, аларның багажы, шәхси һәм хезмәт транспорт чаралары, язышу вакытында оператив-эзләү чаралары уздырганда депутатларның хокуклары гарантияләре алар файдалана торган элемент чаралары, аларга караган документлар федераль законнар белән билгеләнә.

3. Депутат әйтелгән фикер, тавыш биргәндә белдерелгән позиция һәм депутат статусына туры килә торган башка гамәлләр өчен, шул исәптән вәкаләтләр чоры тәмамлангач та, жинаять яисә административ җаваплылыкка тартыла алмый. Әлегә Нигезләмә депутат тарафыннан федераль законда каралган гавами мыскыллаулар, яла ягулар яисә башка хокук бозулар жиберелгән очракларга кагылмый.

4. Коррупциягә каршы тору турында Россия Федерациясе законнары нигезендә мәнфәгатьләр конфликтын булдырмау яисә җайга салу турындагы таләпләргә үтәмәгән өчен депутатның коллегиаль карарлар кабул итүдә (шул исәптән көн тәртибендәгә мәсьәләләр буенча тавыш бирүдә) катнашуы яки биләгән вазыйфасы буенча Россия Федерациясе норматив хокукый актларында каралган башка бурычларны үтәвә депутатны җаваплылыкка тарту өчен нигез булып тормый.

20 нче статья. Депутат эшчәнлегенә гамәлгә ашыруда каршылыктар тудырган өчен җаваплылык

Жирле үзидарэ органнарының, оешмаларның һәм ижтимагый берләшмәләрнең вазыйфаи затлары тарафыннан әлегә Нигезләмә нигезләмәләрен үтәмәү, шул исәптән әлегә Нигезләмәдә билгеләнгән срокларны һәм депутат гарызнамәләренә һәм мөрәҗғәтьләренә җаваплар бирү тәртибен үтәмәү, белә торып ялган мәгълүмат бирү, мәгълүмат бирүдән хокуксыз баш тарту, аны бирүдән читләшү, депутатларны кабул итү кагыйдәләрен бозу, законнарда каралган җаваплылыкка китерә.